

# Ulıwma maǵlıwmat

## QARAQALPAQSTAN RESPUBLIKASÍNÍN

## N Í Z A M Í

### Қарақалпақстан Республикасы Министрлер Кеңеси ҳаққында (жаңа редакция)

#### 1-бап. Улыўма қағыйдалар

#### 1-статья. Усы Нызамның мақсети

Усы Нызамның мақсети Қарақалпақстан Республикасы Министрлер Кеңесиниң (буннан былай текстте Министрлер Кеңеси деп жүргизиледи) жумысын тәртипке салыўдан ибарат.

#### 2-статья. Министрлер Кеңеси ҳаққындағы нызамшылық

Министрлер Кеңеси ҳаққындағы нызамшылық Қарақалпақстан Республикасының Конституциясы, усы Нызам ҳәм басқа нызамшылық актлеринен ибарат болып есапланады.

### **3-статья. Министрлер Кеңесиниң ҳуқықый статусы**

Министрлер Кеңеси — Қарақалпақстан Республикасы Хүкимети — экономиканың, социаллық хәм руўхый саланың нәтийжели жумыс ислеўине басшылық етиўши, Өзбекстан Республикасы хәм Қарақалпақстан Республикасы нызамларының, Өзбекстан Республикасы Олий Мажлиси (буннан былай текстте Олий Мажлис деп жүргизиледи) қарарларының, Өзбекстан Республикасы Президенти пәрманларының, қарарларының хәм бийликлериниң, Өзбекстан Республикасы Министрлер Кабинети (буннан былай текстте Министрлер Кабинети деп жүргизиледи) қарарларының хәм бийликлериниң, Қарақалпақстан Республикасы Жоқарғы Кеңеси (буннан былай текстте Жоқарғы Кеңес деп жүргизиледи) хәм оның Президиумының қарарларының орынланыўын тәмийинлейтуғын Қарақалпақстан Республикасының мәмлекетлик хәкимиятының жоқары атқарыўшы уйымы болып табылады.

Министрлер Кеңеси Қарақалпақстан Республикасында атқарыўшы хәкимияттың бирден-бир системасына басшылық ететуғын коллегиал уйым болып табылады.

### **4-статья. Министрлер Кеңеси жумысының тийкарғы принципери**

Өзбекстан Республикасы хәм Қарақалпақстан Республикасы Конституциялары хәм нызамларының үстинлиги, инсан хәм де пуқараның ҳуқықлары хәм еркинликлерин тәмийинлеў, коллегиаллық, хәкимият тармақларының бөлиниўи хәм бирге ислесиўи, сондай-ақ, ашықлық хәм жәриялылық Министрлер Кеңеси жумысының тийкарғы принципери болып табылады.

### **2-бап. Министрлер Кеңесиниң қурамы хәм оны дүзиў тәртиби**

### **5-статья. Министрлер Кеңесиниң қурамы**

Министрлер Кеңеси Қарақалпақстан Республикасы Хүкиметиниң ағзалары — Министрлер Кеңесиниң Баслығы, оның орынбасарлары, Қарақалпақстан

Республикасы министрлери (буннан былай текстте министрлер деп жүргизиледи), мамлекетлик комитетлердин баслықларынан ибарат болады. Министрлер Кеңесиниң Баслығы лаўазымы бойынша Өзбекстан Республикасы Министрлер Кабинетиниң қурамына киреди.

## **6-статья. Министрлер Кеңесин дүзиў тәртиби**

Министрлер Кеңеси Қарақалпақстан Республикасы Жоқарғы Кеңеси тәрeпинен дүзиледи.

Министрлер Кеңесиниң Баслығы Жоқарғы Кеңеси Баслығының усыныўы бойынша Өзбекстан Республикасы Президентиниң келисими менен Жоқарғы Кеңес тәрeпинен тайынланады ҳәм лаўазымнан босатылады.

Министрлер Кеңеси Баслығы лаўазымына талабан Жоқарғы Кеңесте оның талабанлығы қарап шығылып атырғанда, Министрлер Кеңесиниң жақын мүддетке ҳәм узақ келешекке мөлшерленген ҳәрекетлер бағдарламасын усынады.

Министрлер Кеңеси Баслығының орынбасарлары, Министрлер Кеңесиниң ағзалары Министрлер Кеңеси Баслығының усыныўы бойынша Жоқарғы Кеңес тәрeпинен, ал сессиялар аралығында Жоқарғы Кеңес Президиумы тәрeпинен, кейин ала Жоқарғы Кеңестиниң тастыйықлаўы менен тайынланады ҳәм лаўазымнан босатылады.

Министрлер Кеңесиниң ағзасы Жоқарғы Кеңес тәрeпинен тастыйықланғанынан кейин өз ўазыйпаларын атқарыўға кириседи.

Хәрекеттеги Министрлер Кеңеси жаңа сайланған Жоқарғы Кеңес алдында өз ўәкилликлерин тоқтатады, бирақ Министрлер Кеңесиниң жаңа қурамы дүзилгенге шекем Жоқарғы Кеңес қарарына муўапық өз жумысын даўам еттирип турады.

Министрлер Кеңесиниң структурасы, оның хызметкерлериниң штатлары ҳәм мийнетке ҳақы төлеў фонды Жоқарғы Кеңес тәрeпинен тастыйықланады.

Министрлер Кеңесиниң ўәкилликлерин тоқтатыў жаңа қәлиплестирилген Жоқарғы Кеңестиң биринши сессиясы өткерилген күни Министрлер Кеңеси Баслығы тәрәпинен жазба мүрәжат бериў арқалы әмелге асырылады.

Жоқарғы Кеңестиң сессиясында Министрлер Кеңесиниң өз ўәкилликлерин тоқтатыў ҳаққындағы тийисли қарар қабыл етиледі.

### **7-статья. Министрлер Кеңеси Баслығын лаўазымынан босатыў**

Министрлер Кеңесиниң Баслығы Жоқарғы Кеңес тәрәпинен төмендеги жағдайларда лаўазымынан босатылады:

Министрлер Кеңеси Баслығының жумыстан босатыў ҳаққындағы өз арзасына муўапық;

Министрлер Кеңесиниң Баслығы өз ўәкилликлерин атқарыўы мүмкин болмай қалған жағдайда;

Министрлер Кеңесиниң қурамында оның нормал жумыс исләўине қәўип салыўшы, сапластырып болмайтуғын келиспеўшиликлер жүзеге келгенде, сондай-ақ Министрлер Кеңеси тәрәпинен бир неше мәрте Өзбекстан Республикасы хәм Қарақалпақстан Республикасы нызамшылық актлерине қайшы қарарлар қабыл етилген жағдайда.

### **3-бап. Министрлер Кеңесиниң ўәкилликлери**

### **8-статья. Министрлер Кеңесиниң улыўма ўәкилликлери**

Министрлер Кеңеси:

нәтийжели экономикалық, социаллық, финанслық, пул-кредит сиясаты жүргизилиўи, илим, мәденият, билимлендириў, денсаўлықты сақлаўды хәм де экономиканың хәм социаллық тараўдың басқа тармақларын раўажландырыў бойынша бағдарламалардың ислеп шығылыўы хәм де әмелге асырылыўы ушын

жууапкер болады;

пуқаралардың экономикалық, социаллық хәм басқа да хуқықларын, сондай-ақ  
нызамлы мәплерин қорғауға тийисли илажларды әмелге асырады;

министрликлер, мәмлекетлик комитетлер хәм басқа да мәмлекетлик басқарыў  
уйымларының жумысларын муўапықластырады хәм де бағдарлайды, олардың  
жумысы үстинен қадағалаўды тәмийинлейди;

Өзбекстан Республикасы хәм Қарақалпақстан Республикасы нызамлары, Олий  
Мажлистиң қарарлары, Өзбекстан Республикасы Президентиниң пәрманлары,  
қарарлары хәм бийликлери, Министрлер Кабинетиниң қарарлары хәм бийликлери,  
Жоқарғы Кеңес хәм оның Президиумы қарарларының орынланыўын тәмийинлейди;

Жоқарғы Кеңеске республиканың социаллық-экономикалық турмысының ең  
зәрүрли мәселелери бойынша хәр жылғы баянатларды усынады;

жаңадан дүзилген министрликлер, мәмлекетлик комитетлер, ведомстволар  
хәм басқа да мәмлекетлик басқарыў уйымларының жумысларын  
муўапықластырады;

стратегиялық жобаластырыўдың заманагөй формаларын мәмлекетлик  
басқарыў системасына енгизилиўин тәмийинлейди;

республиканы экономикалық хәм социаллық раўажландырыўдың ең  
әҳмийетли хәм де баслы бағдарлары бойынша жақын, орта хәм узақ мүддетке  
мөлшерленген стратегиялар, концепциялар, бағдарламалар хәм де  
«Жол карта»ларын әмелге асырыў бойынша илажлар көреди.

Министрлер Кеңеси мәмлекетлик басқарыў уйымлары хәм өзи дүзген хожалық  
басқарыў уйымлары системасын, сондай-ақ республиканың аймағында жайласқан  
Өзбекстан Республикасына бағыныўшы шөлкемлерди басқарады хәм олардың өз-  
ара байланыслы жумысларын тәмийинлейди.

Министрлер Кеңеси Қарақалпақстан Республикасының Конституциясында, усы  
Нызамда хәм басқа нызамларда нәзерде тутылған басқа да ўәкиликлерди әмелге  
асырыўы мүмкин.

## **9-статья. Министрлер Кеңесиниң экономика саласындағы ўәкилликлери**

Министрлер Кеңеси:

экономика саласында бирден-бир мәмлекетлик сиясаттың әмелге асырылыўын ҳәм индустриал сиясаттың алып барылыўын тәмийинлейди;

турақлы экономикалық өсиўди, макроэкономикалық тең салмақты тәмийинлеў, экономиканы реформалаў ҳәм структуралық өзгертиў, миллий экономиканы диверсификациялаў ҳәм де оның бәсекиге шыдамлылығын асырыў бойынша илажлар көреди;

экономиканы басқарыўда базар механизмлериниң енгизилиўин ҳәм оның тийкарғы тармақларын раўажландырыў стратегияларының қәлиплесиўин тәмийинлейди;

санаатты модернизациялаў ҳәм диверсификациялаўда, жоқары технологиялық қайта ислеў тармақларын жедел раўажландырыўды, инновациялық исленбелерди ҳәм энергия үнемлеўши технологияларды өндириске кең енгизиўди, қайта тиклениўши энергия дереклеринен пайдаланыўды кеңейтиўди тәмийинлейди;

экономика тармақларын стратегиялық жақтан раўажландырыў бойынша республикалық бағдарламаларды, республиканы раўажландырыў бойынша бағдарламаларды ислеп шығады ҳәм олардың әмелге асырылыўын тәмийинлейди;

туризм индустриясын раўажландырыў ҳәм туризм инфраструктурасын кеңейтиў ушын шараятлар жаратады;

еркин экономикалық зоналар, технопарклер, киши санаат зоналары жумысын муўапықластырыўды ҳәм мониторинг жүргизиўди әмелге асырады, олардың жумысы нәтийжелилигин асырыў илажларын көреди;

мәмлекетлик басқарыў усылларын, соның ишинде электрон ҳүкимет принциптери тийкарында да жетилистиреди, базар принциптерине тийкарланған хожалық басқарыў ҳәм корпоратив басқарыўдың заманагөй принциптери ҳәм усыллары енгизилиўин хошаметлейди;

аўыл хожалығын басқарыў системасын жетилистириў, аграр секторды модернизациялаў ҳәм де жедел раўажландырыў, азық-аўқат қәўипсизлигин

тәмийинлеу, ресурсларды үнемлеуши хәм интенсив заманагөй агротехнологияларды енгизиу, жер ресурслары сапасын жақсылау хәм де суу ресурсларынан ақылға мууапық пайдаланыу илажларын көреді;

урбанизация процесслериниң мәмлекет тәрәпинен тәртипке салыныуын хәм мәмлекеттиң турақ-жай сиясатының әмелге асырылыуын, жер участкаларына байланыслы заманагөй базар механизмлериниң енгизилиуин тәмийинлейди;

еркин исбилерменликти раўажландырыуға, исбилерменлик орталығын жақсылау, жасырын экономика үлесин кемейтиу, экономикалық процесслерде мәмлекеттиң қатнасыуын оптималластырыу хәм де мәмлекетлик-жеке шерикликти раўажландырыу арқалы шараятлар жаратады;

исбилерменлер, сондай-ақ сырт ел инвесторларының мүрәжатлары менен ислесиу, олар менен ашық хәм туурыдан-тууры байланысты тәмийинлеу бойынша нәтийжели системаны енгизиу илажларын көреді.

## **10-статья. Министрлер Кеңесиниң бюджет хәм финанс сиясатын әмелге асырыу саласындағы ўәкилликлери**

Министрлер Кеңеси:

бюджет, финанс, пул-кредит сиясаты саласында бирден-бир мәмлекетлик сиясаттың әмелге асырылыуын тәмийинлейди;

Қарақалпақстан Республикасының республика бюджети хәм мақсетли мәмлекетлик фондлары бюджетлери, оның экономикалық хәм социаллық раўажландырыу прогнозларын есапқа алған халда ең әҳмийетли бағдарламалардың ислеп шығылыуын хәм орынланыуын шөлкемлестиреди;

қәрежетлердиң социаллық бағдарланғанлығын сақлап қалған халда Қарақалпақстан Республикасы бюджетиниң барлық дәрежелеринде тәмийинлеу, жергиликли бюджетлердиң дәрамаат бөлегин беккемлеу илажларын әмелге асырады;

Жоқарғы Кеңес Президиумының қарары менен нәтижелі фискал саясат алып барады, салық салыу системасын әпидәйластыруу, салық хәкимшилиги системасының сапасы хәм нәтижелілигин асыруу илажларын көреді;

пул хәм кредит системасын беккемлеу, банк хәм басқа финанс институтларының турақлылығын тәмийинлеу бойынша ис-илажларды әмелге асырууға көмеклеседі.

## **11-статья. Министрлер Кеңесиниң социаллық саласындағы ўәкилликлери**

Министрлер Кеңеси:

социаллық тараўда бирден-бир мәмлекетлик саясаттың әмелге асырылыўын тәмийинлейди;

билимлендириу системасын раўажландырууды, оның сапасы хәм нәтижелі әмелге асырылыўын, үзликсиз билимлендириуден пайдаланыу ушын шараятлар жаратылыўын тәмийинлейди;

мектепке шекемги билимлендириу системасын жетилистириу, мектепке шекемги билимлендириу шөлкемлери тармағын кеңейтиу хәм олардың материаллық-техникалық базасын беккемлеу илажлар көреді;

илимий-изертлеу хәм инновциялық хызметти раўажландыруудың баслы бағдарларын орынлау бойынша ис-илажларды әмелге асырады;

денсаўлықты сақлау системасын раўажландыруу, медициналық хызмет көрсетиу дәрежесин хәм ашық-айдынлығын асыруу, халықтың денсаўлығын сақлау хәм беккемлеу, саламат турмыс тәризи принциплерин енгизиу, сондай-ақ санитария-эпидемиологиялық тазалықты тәмийинлеу бойынша илажларды әмелге асырады;

дене тәрбиясы хәм спортты раўажландыруу, спорт мәкемелериниң материаллық-техникалық базасын беккемлеу хәм де спорт инфраструктурасын жетилистириуде көмеклеседі;

жумыс орынларын шөлкемлестириу хәм халықтың бәнтлигин тәмийинлеу бағдарламаларын ислеп шығады хәм де әмелге асырады, мийнет базары



инфраструктурасының раўажландырылыўын, пуқараларды социаллық қорғаў, олардың социаллық хәм пенсия тәмийнаты системаларының жумыс алып барыўын тәмийинлейди;

шаңарақ, аналық хәм балалықты қорғаўға көмеклеседи, жасларға тийисли мәмлекетлик сиясатты әмелге асырыў бойынша ис-илажлар көреди;

социаллық жәрдем көрсетиў бойынша республикалық бағдарламалардың ислеп шығылыўы хәм орынланыўын тәмийинлейди, пуқаралардың ҳақыйқый дәраматларын асырыў, халықтың турақ-жай шараятларын жақсылаў хәм де халықтың социаллық мүтәж қатламларын, сондай-ақ майыплығы болған шахсларды мәмлекет тәрeпинен қоллап-қуўатлаў илажларын көреди.

## **12-статья. Министрлер Кеңесиниң мәдений-гуманитар саласындағы ўәкилликлери**

Министрлер Кеңеси:

мәдений-гуманитар салада бирден-бир мәмлекетлик сиясаттың әмелге асырылыўына көмеклеседи;

илимий-техникалық хәм мәдений бирге ислесиў саласында басшылықты әмелге асырады;

мәденият хәм көркем өнерди раўажландырыўға, мәдений қәдириятлардан кең көлемде пайдаланыўды тәмийинлеўге, пуқаралардың социаллық хәм мәдений турмыста толық ҳуқықлы түрде қатнасыўына көмеклеседи;

театр-тамашалық, мәдений-ағартыўшылық шөлкемлер хәм де музейлер жумысын раўажландырыў хәм жетилистириў, олардың материаллық-техникалық базасын беккемлеў илажларын көреди;

тарийхый хәм мәдений мийраслардың қорғалыўын, республиканың пүткил аймағында социаллық турмыстың барлық тараўларында мәмлекетлик тилдиң хәр тәрeплеме раўажландырылыўын хәм де әмел етиўин тәмийинлейди;

сырт елдер хәм халықаралық шөлкемлер менен мәдениет-гуманитар байланысларды кеңейтүү хәм де раўажландырыў илажларын көреді.

### **13-статья. Министрлер Кеңесиниң Қарақалпақстан Республикасы аймақларын раўажландырыў саласындағы ўәкилликлери**

Министрлер Кеңеси:

аймақлардың экономикасын модернизациялаў хәм диверсификациялаў, олардың санаат хәм де экспорт потенциалын асырыў арқалы аймақларды социаллық-экономикалық тәрәптен комплекс хәм пропорционал түрде раўажландырыўды тәмийинлейди;

экономика тармақларын хәм социаллық тараўды стратегиялық тәрәптен раўажландырыўдың бағдарламаларын, сондай-ақ аймақларда экономикалық, социаллық хәм басқарыў реформаларын әмелге асырыў илажларын көреді;

Қарақалпақстан Республикасы республика бюджетиниң, жергиликли бюджетлериниң мақсетли орынланыўын тәмийинлейди;

аймақларды, биринши гезекте экономикалық хәм социаллық раўажланыўда артта қалып атырған аўыл, қала хәм районларды раўажландырыўдың келешек ўазыйпаларын нәтийжели шешиў бойынша мәмлекетлик басқарыў хәм жергиликли атқарыўшы хәкимият уйымларының муўапықластырылған жумысын тәмийинлеў илажларын көреді;

аймақларды комплексли раўажландырыўға, сондай-ақ экономика тармақлары хәм тараўларында базар реформаларын тереңлестиреўге, аймақларда халықтың бәнтлигин хәм турмыс дәрежесин үзликсиз асырып барылыўын тәмийинлеўге байланыслы реформалардың әмелге асырылыў барысын мониторинг тийкарында аймақларды социаллық-экономикалық раўажландырыў принциплериниң комплексли анализин өткереди;

сырт ел инвестицияларын тартыў ҳәм аймақлардың экспорт потенциалын асырыў илажларын көреди, республиканы раўажландырыўдың стратегиялық мақсетлеринен ҳәм оның экономикалық қәўипсизлигинен келип шыққан ҳалда, аймақлардың инвестициялық тартымлылығын еле де жақсылаў бойынша усыныслар ислеп шығады;

аймақларды социаллық-экономикалық раўажландырыў мәселелери бойынша Өзбекстан Республикасы Президенти пәрманлары, қарарлары, бийликлери ҳәм тапсырмаларының, Министрлер Кабинетиниң қарарлары, бийликлери, баянлама шешимлерин ҳәм тапсырмаларын, Жоқарғы Кеңес ҳәм оның Президиумы қарарларын, Жоқарғы Кеңес Баслығының бийликлерин ҳәм тапсырмаларының орынланыўы барысын мақсетли үйрениўди әмелге асырады;

аймақлардың экономикалық турақлылығын тәмийинлеўши ең әҳмийетли баслы бағдарлар, экономиканың анық тармақлары ҳәм тараўындағы реформаларды еле де тереңлестириў, аймақлардың экономикалық потенциалын асырыў бойынша усыныслар ислеп шығады.

#### **14-статья. Министрлер Кеңесиниң экология ҳәм қоршаған орталықты қорғаў саласындағы ўәкилликлери**

Министрлер Кеңеси:

экология ҳәм қоршаған орталықты қорғаў ҳәм де экологиялық қәўипсизликти тәмийинлеў саласында бирден-бир мәмлекетлик сиясаттың әмелге асырылыўында көмеклеседи;

пуқаралардың қолайлы қоршаған орталыққа болған ҳуқықларын әмелге асырыў, экологиялық тазалықты тәмийинлеў илажларын көреди;

тәбийй ресурсларды қорғаў, олардан ақылға муўапық пайдаланыў ҳәм де тәбияттан пайдаланыўды тәртипке салыў бойынша ис-илажларды көреди;

тәбиатты қорғау илажларын өткеріу, республикалық хәм халықаралық әхмийетке ийе ири экологиялық бағдарламаларды жүзеге шығарыуда бойынша ис-илажлар әмелге асырады;

ири авариялар хәм апатшылықлардың алдын алыу хәм олардың ақыбетлерин сапластырыу бойынша илажларын көреді.

### **15-статья. Министрлер Кеңесиниң инвестициялар хәм сыртқы экономикалық жумыс тараўындағы ўәкилликлери**

Министрлер Кеңеси:

инвестициялар хәм сыртқы экономикалық қатнасықларда бирден-бир мәмлекетлик сиясаттың әмелге асырылыўына көмеклеседи;

қолайлы инвестиция орталығын жаратыу хәм сырт ел инвестицияларын тартыу бойынша ис-илажларды әмелге асырыуда көмеклеседи;

экспорт етиўшилерди хәр тәреплеме қоллап-қуўатлайды, жергиликли товарлар хәм хызметлердиң сыртқы базарларға шығыўы ушын қолай шараятлар жаратады, заманагөй логистика инфраструктурасын раўажландырыу бойынша илажлар көреді;

Қарақалпақстанның саўда, экономикалық, технологиялық, транспорт хәм басқа да байланысларын кеңейтиу, экономиканың турақлылығын беккемлеу хәм экономикалық қәўипсизликти тәмийинлеу илажларын көреді.

### **16-статья. Министрлер Кеңесиниң мәлимлеме технологияларын хәм коммуникацияларын раўажландырыу тараўындағы ўәкилликлери**

Министрлер Кеңеси:

мәлимлеме технологияларын хәм коммуникацияларын раўажландырыу тараўында бирден-бир мәмлекетлик сиясаттың әмелге асырылыўына көмеклеседи;

мәлимлеме-хабар жәмийетин қәлиплестириу, санлы экономиканы раўажландырыу, «Электрон хүкимет» системасының енгизилиўин тәмийинлеу,

халық, бизнес хәм мәмлекет арасында бирге ислесиўди нәтийжели тәртипке салыў ушын зәрүр шәрт-шараятлар жаратады.

**17-статья. Министрлер Кеңесиниң жәмийетлик тәртипти сақлаў, мәмлекетлик қәўипсизликти хәм қорғаныў қәбилетин тәмийинлеў саласындағы ўәкилликлери**

Министрлер Кеңеси:

мәмлекет қәўипсизлиги хәм қорғаныў қәбилетин тәмийинлеў, мәмлекет мәплерин қорғаў, жәмийетлик тәртипти сақлаў бойынша ис-илажларды әмелге асырыўға көмеклеседи;

хуқықбузарлықлар профилактикасына тийисли мәмлекетлик бағдарламалардың ислеп шығылыўын, тастыйықланыўын хәм әмелге асырылыўын тәмийинлейди;

хуқықбузарлықлар профилактикасын тиккелей әмелге асырыўшы хәм онда қатнасыўшы мәмлекетлик уйымлар хәм басқа шөлкемлердиң бирге ислесиўин тәмийинлейди.

**18-статья. Министрликлер, мәмлекетлик комитетлер хәм басқа да мәмлекетлик басқарыў уйымларына басшылық етиў**

Министрлер Кеңеси министрликлер, мәмлекетлик комитетлер хәм басқа да мәмлекетлик басқарыў уйымлары жумысын муўапықластырады хәм де бағдарлайды.

Министрликлер, мәмлекетлик комитетлер хәм басқа да мәмлекетлик басқарыў уйымлары өзлери алып барып атырған мәмлекетлик сиясаттың сапалы хәм нәтийжели әмелге асырылыўы ушын Министрлер Кеңеси алдында жуўапкер болып табылады.

Министрликлер, мәмлекетлик комитетлер, басқа да мәмлекетлик хәм басқарыу уйымлары ҳаққындағы режелер хәрекеттеги ыызамшылыққа мууапық Министрлер Кеңеси тәрeпинен тастыйықланады.

Министрлер Кеңеси зәрүрликтен келип шығып министрликлердиң, мәмлекетлик комитетлердиң хәм басқа да мәмлекетлик басқарыу уйымларының аймақлық аппараты хызметкерлер санын хәм оларды сақлау ушын қаржылардың муғдарын белгилейди.

Министрлер, мәмлекетлик комитетлер баслықлары хәм басқа мәмлекетлик басқарыу уйымлары басшылары Министрлер Кеңесине киргизилип атырған усыныслар, аналитикалық хәм де тағы басқа да хужжетлердиң, соның ишинде нормативлик хуқықый актлер жойбарларының сапалы хәм хәр тәрeплеме ислеп шығылыуы, сондай-ақ оларды әмелге асырыудың соңғы нәтийжелери хәм ақыбетлери ушын жеке жууапкер болады.

Министрлер Кеңеси Жоқарғы Кеңеске, ал сессиялар аралығындағы дәуирде Жоқарғы Кеңес Президиумына министрликлер, мәмлекетлик комитетлер хәм басқа да мәмлекетлик басқарыу уйымларын дүзиу хәм сапластырыу ҳаққында усыныслар береди.

Министрлер хәм мәмлекетлик комитетлер баслықларының орынбасарлары, бас басқармалар, басқа да мәмлекетлик басқарыу уйымларының басшылары хәм олардың орынбасарлары, егер ыызамшылықта басқа қағыйда нәзерде тутылмаған болса, Министрлер Кеңеси тәрeпинен лауазымға тайынланады хәм лауазымнан босатылады.

Министрлер Кеңеси мақсетли ўазыйпалардың орынланыуын министрликлер, мәмлекетлик комитетлер хәм басқа да мәмлекетлик басқарыу уйымлары жумысының нәтийжелелигин хәм де мақсетли ўазыйпалардың орынланыуын баҳалаудың тийкарғы көрсеткишлерин есапқа алған ҳалда тәмийинлейди.

Министрлер Кеңеси министрликлер, мәмлекетлик комитетлер хәм басқа мәмлекетлик басқарыу уйымлары басшыларының тийкарғы көрсеткишлерде белгиленген мақсетли ўазыйпалардың орынланыуы хәм де оларға ерисилиуи ҳаққындағы есабатларын системалы түрде тыңлайды.

Министрлер Кеңеси зәрүр болғанда мәмлекетлик басқарыудың өз ўәкиллигине киретуғын айырым мәселелерин шешиуди, егер бул мәселелердиң шешилиуи ыызамшылықта Қарақалпақстан Республикасы Хүкиметиниң айрықша

ўәкилликлерине киргизилмеген болса, министрликлерге, мәмлекетлик комитетлерге хәм өз бойсыныўындағы басқа да мәмлекетлик басқарыў уйымларына бериўи мүмкин.

#### **19-статья. Министрлер Кеңесиниң ыызамшылық басламасы хуқықы**

Министрлер Кеңеси ыызамшылық басламасы хуқықына ийе.

Министрлер Кеңеси ыызамшылық басламасы хуқықын ыызам жойбарларын Жоқарғы Кеңеске киргизиў арқалы әмелге асырады.

Министрлер Кеңеси өзи киргизген ыызам жойбарын Жоқарғы Кеңесте қарап шығыўда қатнасыў ушын өз ўәкиллерин тайынлаўи мүмкин.

#### **4-бап. Министрлер Кеңесиниң жумысын шөлкемлестириў**

#### **20-статья. Министрлер Кеңесиниң Баслығы**

Министрлер Кеңесиниң Баслығы:

Министрлер Кеңесиниң жумысын шөлкемлестиреди хәм оған басшылық етеди, оның нәтийжели ислеўи ушын жеке жуўапкер болады;

Қарақалпақстан Республикасы Хуқимети алдына қойылған мақсетли ўазыйпалардың орынланыўын тәмийинлеў мақсетинде министрликлер, мәмлекетлик комитетлер хәм басқа да мәмлекетлик басқарыў уйымлары хызметин улыўмалық тәризде муўапықластырыўды әмелге асырады, жүзеге келген келиспеўшиликлер бойынша қарарлар қабыл етеди;

Министрлер Кеңеси хәм оның Президиумының мәжилислерине басшылық етеди, оның қарарларына қол қояды;

халықаралық қатнасықтарда Жоқарғы Кеңестің келісими менен Министрлер Кеңеси атынан ис көреді, сөйлесіулер алып барады хәм Қарақалпақстан Республикасы Хүкіметі атынан халықаралық шәртнамаларға қол қояды;

Министрлер Кеңеси Баслығының орынбасарлары арасында ўазыйпаларды бөлістиреди хәм кейин ала оны Министрлер Кеңесиниң Президиумында тастыйықлайды;

Министрлер Кеңеси хәм оның Президиумының мәжлисинде қарап шығыўды талап етпейтуғын мәмлекетлик хәм хожалық басқарыўының айырым мәселелери бойынша қарарлар қабыл етеди;

Жоқарғы Кеңес Баслығына район, қала хәкімлерин хәм олардың орынбасарларын тайынлаў хәм лаўазымынан босатыў ҳаққында усыныслар береді;

Министрлер Кеңесиниң өткен жылдағы социаллық-экономикалық раўажлануў жуўмақлары хәм келеси жыл ушын тийкарғы баслы бағдарлар ҳаққындағы хәр жылғы баянатын Жоқарғы Кеңеске усынады;

Қарақалпақстан Республикасы Хүкіметі ағзалары менен биргеликте хәр ярым жылда Жоқарғы Кеңеске Өзбекстан Республикасы Президентиниң Олий Мажлиске жоллаған Мүрәжатынан келип шыққан ҳалда, тийисли жылға белгиленген мәмлекетлик бағдарламаның Қарақалпақстан Республикасы бойынша орынланыўы ҳаққында есабатын усынады;

Қарақалпақстан Республикасы ызамларында нәзерде тутылған басқа да ўәкиликлерди әмелге асырады.

Министрлер Кеңеси Баслығы атқарыў тәртибиниң улыўмаластырылған анализи тийкарында:

өз ўәкиликлери шеңберинде интизамий жаза шарасын қоллаў ҳаққында қарар қабыл етеди;

Жоқарғы Кеңес тәрәпинен лаўазымға тайынланатуғын лаўазымлы шахсқа жол қойылған айыплы хәрекетлери (хәрекетсизлиги) ушын интизамий жаза шараларын қоллаў ҳаққында Жоқарғы Кеңес Баслығына усыныс киргизеди.



Министрлер Кеңеси Баслығы өз ўәкилликлерине киретуғын мәселелер бойынша бийликлер шығарады.

Министрлер Кеңеси Баслығы Қарақалпақстан Республикасы Пуқаралық қорғаныў баслығы сыпатында өзине тийисли ўәкилликлерди әмелге асырады.

Министрлер Кеңеси Баслығы Министрлер Кеңесиниң жумысы ҳаққында Жоқарғы Кеңес Баслығына турақлы рәўиште мәлимлеме бередиди.

Министрлер Кеңеси Баслығы жоқлығында оның ўазыйпасын оның биринши орынбасары ямаса орынбасарларынан бири атқарып турады.

## **21-статья. Министрлер Кеңеси Баслығының орынбасарлары**

Министрлер Кеңеси Баслығының орынбасарлары ўазыйпаларының бөлистрилиўине муўапық:

министрликлер, мәмлекетлик комитетлер ҳәм басқа да мәмлекетлик басқарыў уйымлары тәрәпинен Өзбекстан Республикасы ҳәм Қарақалпақстан Республикасы нызамлары, Олий Мажлис палаталары қарарлары, Нызамшылық палатасы депутатының ҳәм Сенат ағзасының сораўы, Өзбекстан Республикасы Президентиниң актлери ҳәм тапсырмаларының, Министрлер Кабинетиниң актлери, Жоқарғы Кеңес ҳәм оның Президиумының актлери, парламент сораўы, Жоқарғы Кеңес депутатының сораўы, Жоқарғы Кеңес Баслығының тапсырмалары, Министрлер Кеңеси Баслығының тапсырмаларының орынланыўы бойынша мониторингин әмелге асырады;

орынларда жумыслардың ҳақыйқый жағдайын үйренеди, сондай-ақ экономикадағы ҳәм социаллық тараўдағы машқалаларды ҳәр тәрәплеме анализлейди;

стратегиялық ҳәм баслы ўазыйпаларды әмелге асырыў бойынша комплексли усыныслар ислеп шығады;

Қарақалпақстан Республикасы Хүкіметі хәм мәмлекетлик басқарыў уйымлары жумысының нәтийжелилигин жетилистириў тараўындағы комплексли ис-илажлардың әмелге асырылыўын тәмийинлейди;

атқарыўшы хәкимият уйымлары хәм олардың басшыларының жумысын баҳалаў системасын муўапықластырады;

Өзбекстан Республикасы хәм Қарақалпақстан Республикасы нызамлары, Олий Мажлис палаталары қарарлары, Өзбекстан Республикасы Президентин актлери хәм тапсырмалары, Министрлер Кабинети актлери, Жоқарғы Кеңес хәм оның Президиумы қарарлары, Министрлер Кеңеси актлериниң сапалы хәм өз ўақтында орынланыўы бойынша өз ўәкилликлери шеңберинде илажлар көреді;

нызамшылықта нәзерде тутылған басқа да ўәкилликлерди атқарады.

Министрлер Кеңеси Баслығының орынбасарлары өзине жүклетилген ўазыйпалардың нәтийжелери бойынша жеке жуўапкер болып есапланады.

## **22-статья. Министрлер Кеңеси Баслығының мәсләхәтшилери**

Министрлер Кеңеси Баслығының мәсләхәтшилери ўазыйпалар бөлистирилиўине муўапық:

өз ўәкиллигине киргизилген тийисли бағдарлар хәм мәселелер бойынша Министрлер Кеңеси Баслығына усыныслар ислеп шығылыўын, олардың экспертизадан өткерилиўин хәм таярланыўын тәмийинлейди, сондай-ақ оның ушын жеке жуўапкер болады;

Өзбекстан Республикасы хәм Қарақалпақстан Республикасының нызамлары, Олий Мажлис палаталарының қарарлары, Өзбекстан Республикасы Президентиниң актлери хәм тапсырмалары, Министрлер Кабинетиниң актлери, Жоқарғы Кеңес хәм оның Президиумының қарарлары, Жоқарғы Кеңес Баслығының тапсырмалары, Министрлер Кеңеси Баслығының тапсырмалары, Министрлер Кеңесиниң актлери сапалы хәм өз ўақтында орынланыўы бойынша өз ўәкилликлери шеңберинде илажлар көреді;

өз үәкилликлери шеңберинде министрликлер, мәмлекетлик комитетлер хәм басқа да шөлкемлер жумысын улыўма тәризде муўапықластырыўды әмелге асырады;

нызамшылықта нәзерде тутылған басқа да ўазыйпаларды атқарады.

Министрлер Кеңеси Баслығының мәсләхәтшилери тийисли тәртипте жоқары турыўшы уйымлар менен келисилген ҳалда Министрлер Кеңеси Баслығы тәрәпинен лаўазымға тайынланады хәм босатылады.

### **23-статья. Министрлер Кеңеси ағзалары**

Министрлер Кеңеси ағзалары:

Министрлер Кеңеси хәм оның Президиумы мәжлислеринде мәселелерди қарап шығыўда қатнасады, сондай-ақ Министрлер Кеңеси мәжлислериниң күн тәртиби бойынша усыныслар киргизеди;

Министрлер Кеңеси қарап шығыўы ушын мәселелер таярлаўды әмелге асырады;

Министрлер Кеңесиниң үәкилликке киретуғын мәселелерди қарап шығыў бойынша Министрлер Кеңесине усыныслар киргизеди;

нормативлик ҳуқықый актлер жойбарларын ислеп шығыў басламасы менен шығады;

тийисли министрликлердиң, мәмлекетлик комитетлердиң ямаса басқа да мәмлекетлик басқарыў уйымларының жумысын шөлкемлестиреди хәм муўапықластырады;

Министрлер Кеңеси тәрәпинен шөлкемлестирилетуғын Министрлер Кеңесиниң комиссиялары хәм басқа исши уйымларына Министрлер Кеңесиниң қарарына муўапық басшылықты әмелге асырады.

Министрлер Кеңеси ағзалары өзи басшылық етип атырған министрликтің, мәмлекетлик комитеттің ямаса басқа да мәмлекетлик басқарыў уйымының жумысы нәтийжелилиги ушын жеке жуўапкер болады.

Министрлер Кеңеси ағзалары илимий ҳәм педагогикалық жумыстан тысқары ис ҳақы төленетуғын басқа түрдеги жумыс пенен шуғылланыўы мүмкин емес.

## **24-статья. Министрлер Кеңесиниң коллегиял уйымлары**

Министрлер Кеңеси белгиленген тәртипте турақлы комиссиялар дүзеди ҳәм олардың ўазыйпаларын, функцияларын ҳәм де жумысын шөлкемлестириў тәртибин белгилейди.

Мәмлекетлик ҳәм хожалық басқарыўының айырым мәселелери бойынша усыныслар таярлаў, Министрлер Кеңесиниң қарарлары жойбарларын ислеп шығыў, сондай-ақ Министрлер Кеңесиниң айырым тапсырмаларын орынлаў ушын Министрлер Кеңесиниң ўақытша комиссиялары ҳәм басқа исши уйымлары дүзилиўи мүмкин.

## **25-статья. Министрлер Кеңесине мәселелерди киргизиў ҳәм қарап шығыў**

Министрлер Кеңесине қарап шығыў ушын:

Қарақалпақстан Республикасы нызамларының жойбарларын нызамшылық басламасы тәртибинде Жоқарғы Кеңеске киргизиў ушын;

Жоқарғы Кеңес ҳәм оның Президиумының қарарлары жойбарларын Жоқарғы Кеңеске киргизиў ушын;

Министрлер Кеңесиниң қарарлары ҳәм бийликлери жойбарларын қабыллаў ушын;

лаўазымлы шахслардың айырым категорияларының сырт ел мәмлекетлерине хызмет сапарларына шығыуы ҳаққындағы, Министрлер Кеңеси менен белгиленген тәртипте арнаўлы келисиўди талап ететуғын усыныслар киргизиледи.

Министрлер Кеңесинде оның ўәкилликлерине киретуғын мәселелерди қарап шығыу Министрлер Кеңеси ҳәм оның Президиумы мәжлислеринде, Министрлер Кеңеси Баслығы, оның орынбасарлары ҳәм мәсләхәтшилери тәрәпинен Министрлер Кеңеси шөлкемлестиретуғын комиссиялардың ҳәм басқа да ведомстволараралық коллегиял уйымлардың мәжлислеринде мәпдар мәмлекетлик уйымлардың ҳәм басқа да шөлкемлердиң ўәкиллери қатнасында әмелге асырылады.

Министрлер Кеңесине қарап шығыу ушын Карақалпақстан Республикасы Конституциясы, усы Нызам ҳәм басқа да нызамларда белгиленген мәселелерде киргизиледи.

Республикада әҳмийетли экономикалық, социаллық ҳәм мәдений мәселелерди шешиў ушын Министрлер Кеңесиниң комплексли ямаса мақсетли бағдарламалары ҳәм илажлары ислеп шығылып, олар Министрлер Кеңеси Баслығының орынбасарлары ҳәм мәсләхәтшилери тәрәпинен Министрлер Кеңесине қарап шығыу ушын киргизиледи.

Министрлер Кеңесине қарап шығыу ушын мәселелер Министрлер Кеңеси ағзалары, мәмлекетлик басқарыў уйымлары басшылары, район, қала ҳәкимлери, айырым жағдайларда болса олардың биринши орынбасарлары тәрәпинен киргизилиўи мүмкин.

## **26-статья. Министрлер Кеңесиниң Аппараты**

Министрлер Кеңесінің хәм оның Президиумының мәжлислерин, тийисли шешимлериниң жойбарларын, мәлимлеме-аналитикалық хәм басқа да материалларды таярлауда, сондай-ақ Министрлер Кеңеси Баслығының Секретариаты, Министрлер Кеңеси Баслығы орынбасарларының Секретариатлары хәм функционал бөлимлердиң жұмысларын муўапықластырып барыўды тәмийинлеў, олардың жұмысларының нәтийжелилигин арттырыў хәм атқарыў тәртибин беккемлеў ушын Министрлер Кеңесінің аппараты дүзиледи.

Министрлер Кеңесінің аппаратына аппарат басқарыўшысы басшылық етеди.

Министрлер Кеңеси аппаратының жұмыс тәртиби Министрлер Кеңеси тәрпинен тастыйықланатуғын Режеге муўапық белгиленеди.

## **27-статья. Министрлер Кеңесінің мәжлислери**

Мәмлекетлик басқарыў, хожалық, социаллық хәм мәдений раўажландырыўдың ең әҳмийетли мәселелери Министрлер Кеңесінің мәжлислеринде қарап шығылады.

Министрлер Кеңесінің мәжлислери хәр шеректе кеминде бир мәрте өткериледи.

Министрлер Кеңеси мәжлислерин Министрлер Кеңеси Баслығы өткереди.

Жоқарғы Кеңес Баслығы Министрлер Кеңесінің мәжлислеринде басшылық етиўге ҳақылы.

Министрлер Кеңесінің мәжлислеринде Министрлер Кеңеси Баслығының орынбасарлары хәм мәсләхәтшилери, министрлер, мәмлекетлик комитетлердиң басшылары, зәрүрлиги болғанда район, қала ҳәкимлери хәм басқа да мәмлекетлик басқарыў уйымлары басшылары қатнасады.

Министрлер Кеңесінің мәжлислерине зәрүр болғанда Жоқарғы Кеңес Баслығының орынбасары, Жоқарғы Кеңес комитетлериниң баслықлары, Қарақалпақстан Республикасы Конституциялық бақлаў комитетиниң баслығы хәм ҳуқық қорғаў уйымлары басшылары мирәт етилиўи мүмкин.

Министрлер Кеңесінің мәжлислерин ғалаба хабар қуралларында жәриялаў мақсетинде ғалаба хабар қураллары хәм пуқаралық жәмийетиниң басқа

институтлары ўәкиллери де мирәт етилиўи мүмкин.

## **28-статья. Министрлер Кеңесиниң мәжлислеринде қарап шығылатуғын мәселелер**

Төмендеги мәселелер Министрлер Кеңесиниң мәжлислеринде қарап шығылады:

Қарақалпақстан Республикасы республика бюджеті жойбарын ислеп шығыў, бюджетти орынлаў, сондай-ақ Қарақалпақстан Республикасы Хүкіметиниң бийлигиндеги бюджеттен тыс мәмлекетлик қорларды дүзиў хәм пайдаланыў мәселелери;

басқарыў структурасын жетилистириў мәселелери, Қарақалпақстан Республикасын хәм оның айырым аймақларының экономикалық, социаллық хәм мәдений раўажландырыў бағдарламаларының жойбарлары;

мәмлекетлик баҳалы қағазлар менен байланыслы болған усыныслар;

Қарақалпақстан Республикасында салықлар хәм басқа мәжбүрий төлемлердиң ставкаларын нызамшылық актлеринде белгиленген муғдарлар шеңберинде белгилеў хәм де өзгертиў хаққындағы усыныслар;

қатаң белгиленген мәмлекетлик баҳалар қолланылатуғын өнимлердиң, товарлардың хәм хызметлердиң номенклатурасы;

Министрлер Кеңесиниң мәжлислеринде Жоқарғы Кеңес Баслығының тапсырмаларына хәм Министрлер Кеңеси Президиумының қарарларына муўапық басқа да мәселелерди қарап шығылады.

## **29-статья. Министрлер Кеңесиниң мәжлислерине таярлық көриў хәм оларды өткерий**

Министрлер Кеңесиниң мәжлислеринде қарап шығыў ушын мәселелерди таярлаўды Министрлер Кеңесиниң аппараты әмелге асырады.

Зәрүрли жағдайда мәселелерди таярлаўды Министрлер Кеңеси ямаса оның Президиумы тәрәпинен шөлкемлестирилетуғын комиссиялар әмелге асырады.

Министрлер Кеңесиниң мәжлисинде қарап шығыў ушын киргизилетуғын актлердиң жойбарлары Министрлер Кеңесиниң Регламенти талапларына муўапық таярланады.

Зәрүрли жағдайда анық тараўлар хәм бағдарларда әмелге асырылып атырған реформалардың барысын үйрениў мақсетинде Министрлер Кеңесиниң Баслығы тәрәпинен мәмлекетлик басқарыў уйымлары басшылары, жергиликли атқарыўшы хәкимият уйымлары, мәмлекетлик емес коммерциялық емес шөлкемлердиң ўәкиллери қатнасында аймақларда Қарақалпақстан Республикасы Хүкметиниң көшпели мәжлислери өткерилиўи мүмкин.

Қарақалпақстан Республикасы Хүкметиниң көшпели мәжлислерин өткерий тәртиби Министрлер Кеңеси тәрәпинен белгиленеди.

### **30-статья. Министрлер Кеңесиниң мәжлислеринде қарарлар қабыл етиў**

Министрлер Кеңесиниң мәжлисинде қарап шығылатуғын мәселелер бойынша қарарлар Қарақалпақстан Республикасы Хүкмети ағзаларының көпшилик даўысы менен қабыл етиледи.

Министрлер Кеңесиниң мәжлисинде қабыл етилген қарарлар баянлама түринде рәсмийлестириледи.

Министрлер Кеңеси мәжлисиниң баянамасы Министрлер Кеңесиниң Регламентинде белгиленген тәртипте Министрлер Кеңеси аппараты тәрәпинен рәсмийлестириледи хәм тарқатылады.

Қарақалпақстан Республикасы Хүкметиниң баянлама қарарлары жойбарларын экспертизадан өткерий хәм есапқа алыў Министрлер Кеңесиниң Регламентине муўапық әмелге асырылады.



## **5-бап. Министрлер Кеңесиниң Президиумы**

### **31-статья. Министрлер Кеңесиниң Президиумы ҳәм қурамы**

Министрлер Кеңесиниң Президиумы Министрлер Кеңесиниң турақлы жұмыс ислеўши уйымы болып табылады.

Министрлер Кеңесиниң Президиумы қурамына Министрлер Кеңеси Баслығы, оның орынбасарлары ҳәм мәсләхәтшилери, министрлер, мәмлекетлик комитетлердиң басшылары киреди.

### **32-статья. Министрлер Кеңеси Президиумының мәжлислеринде қарап шығылатуғын мәселелер**

Министрлер Кеңеси Президиумының мәжлислеринде:

Өзбекстан Республикасы Президентиниң тапсырмалары, Жоқарғы Кеңес Баслығының тапсырмалары орынланыўын шөлкемлестириў мәселелери;

Жоқарғы Кеңеске ызаамшылық басламасы тәртибинде киргизилетуғын ызаамлардың жойбарлары;

Министрлер Кеңесиниң ўәкиллигине киретуғын мәселелер қарап шығылады, усы ызаамға муўапық тек ғана Министрлер Кеңесиниң мәжлислеринде қарап шығылатуғын мәселелер буннан тысқары.

### **33-статья. Министрлер Кеңеси Президиумының мәжлислерин таярлаў ҳәм өткерий**

Министрлер Кеңеси Президиумының мәжлисин шөлкемлестириўди ҳәм таярлаўды Министрлер Кеңесиниң аппараты әмелге асырады.

Министрлер Кеңеси Президиумының мәжлислери ҳәр ҳәптеде Министрлер Кеңеси Баслығы тәрәпинен, оның жоқлығында болса орынбасарларынан бири

тәрепинен өткериледи.

Министрлер Кеңеси Президиумының мәжлислеринде қарап шығыу үшін мәселелерди таярлау тәртиби Министрлер Кеңесиниң Регламенти менен белгиленеди.

Министрлер Кеңеси Президиумының мәжлислеринде қабыл етилген қарарлар баянлама түринде рәсмийлестириледі хәм оларға басшылық етиўши тәрепинен қол қойылады.

## **6-бап. Министрлер Кеңесиниң актлери**

### **34-статья. Министрлер Кеңеси актлериниң түрлери**

Министрлер Кеңеси конституциялық нормалар шеңберинде хәм ыызамшылыққа муўапық Қарақалпақстан Республикасының пүткил аймағында барлық уйымлардың, кәрханалардың, мәкемелердиң, шөлкемлердиң, лаўазымлы шахслардың хәм пуқаралардың орынлауы ушын миннетли болған қарарлар қабыл етеди хәм бийликлер шығарады.

Министрлер Кеңесиниң қарарлары хәм бийликлерине Министрлер Кеңесиниң Баслығы тәрепинен қол қойылады.

Министрлер Кеңеси қабыл етилген актлердиң орынланыўын қадағалауды тиккелей өзи ямаса министрликлер, мәмлекетлик комитетлер, басқа да мәмлекетлик басқарыу уйымлары арқалы әмелге асырады.

### **35-статья. Министрлер Кеңесиниң қарарлары**

Министрлер Кеңесиниң нормативлик хуқықый формадағы актлери қарарлар түринде қабыл етиледи.

Министрлер Кеңесиниң қарарлары Өзбекстан Республикасы хәм Қарақалпақстан Республикасы Конституциялары хәм ыызамлары, Олий Мажлис палаталарының қарарлары, Өзбекстан Республикасы Президентиниң пәрманлары,

қарарлары хәм бийликлери, Министрлер Кабинетиниң қарарлары хәм бийликлери, Жоқарғы Кеңес хәм оның Президиумының қарарлары тийкарында хәм де оларды орынлаў ушын қабыл етиледи.

Министрлер Кеңесиниң қарарлары, егер бул актлердиң өзинде басқа мүддет көрсетилмеген болса, рәсмий жәрияланған күннен баслап күшке киреди.

Министрлер Кеңесиниң нормативлик хуқықый формаға ийе қарарлары «Еркин Қарақалпақстан», «Вести Каракалпақстана» хәм «Qoraqalpog'iston tongi» газеталарында, «Өзбекстан Республикасы нызамшылық мағлыўматлар миллий базасы» хәм Қарақалпақстан Республикасы Министрлер Кеңесиниң рәсмий веб-сайтында жәрияланады, зәрүр жағдайда басқа да ғалаба хабар қураллары арқалы көпшиликтиң дыққатына жеткериледи.

### **36-статья. Министрлер Кеңесиниң бийликлери**

Министрлер Кеңесиниң тез шешилиўи зәрүр болған хәм басқа да күнделикли мәселелер бойынша актлери Министрлер Кеңесиниң бийликлери түринде қабыл етиледи.

Министрлер Кеңесиниң бийликлери, егер бул актлерде басқа қағыйда нәзерде тутылмаса, қол қойылған күннен баслап күшке киреди.

**7-бап. Министрлер Кеңесиниң Жоқарғы Кеңес хәм оның Президиумы, Конституциялық бақлаў комитети, хуқық қорғаў уйымлары хәм күш ислетиўге ўәкилликли болған структуралар, басқа да мәмлекетлик уйымлар хәм мәмлекетлик емес шөлкемлер менен қатнасықлары**

**37-статья. Министрлер Кеңесиниң Жоқарғы Кеңес пенен қатнасықлары**

Жаңадан дүзилген Министрлер Кеңеси өз ўәкилликлери дәўиринде жумыс бағдарламасын Жоқарғы Кеңестиң қарап шығыўына усынады.

Министрлер Кеңеси Қарақалпақстан Республикасының экономикалық, социаллық раўажланыўының тийкарғы бағдарларын, Қарақалпақстан Республикасы бюджетиниң тийкарғы көрсеткишлерин ислеп шығады хәм оған өзгерислер киргизеди, оны Жоқарғы Кеңестиң тастыйықлаўына усынады.

Министрлер Кеңеси Жоқарғы Кеңеске хәр жылы Қарақалпақстан Республиканың социаллық-экономикалық турмыстың ең әҳмийетли мәселелери бойынша баянатлар усынады.

Министрлер Кеңеси Баслығы Қарақалпақстан Республикасы Хүкимети ағзалары менен биргеликте хәр алты айда Жоқарғы Кеңеске Өзбекстан Республикасы Президентиниң Олий Мажлиске жоллаған Мүрәжатынан келип шығатуғын, тийисли жылға мөлшерленген мәмлекетлик бағдарламаның Қарақалпақтан Республикасында орынланыўы ҳаққында есабатын усынады.

Жоқарғы Кеңес зәрүр жағдайларда өз сессиясында Министрлер Кеңеси Баслығының Қарақалпақстан Республикасын социаллық-экономикалық раўажландырыўдың айырым әҳмийетли мәселелери бойынша есабатын ыызамға муўапық парламент сораўы тәртибинде тыңлаўы мүмкин.

Министрлер Кеңесиниң жумысы қанаатландырарсызлық деп табылған жағдайда Жоқарғы Кеңес Министрлер Кеңесиниң құрамын өзгертиў ҳаққында мәселе қояды.

Зәрүр болған жағдайда Министрлер Кеңесиниң айырым ағзаларының есабаты Жоқарғы Кеңеси хәм оның Президиумы тәрeпинен тыңлаўы мүмкин.

Министрлер Кеңесиниң ағзалары Жоқарғы Кеңес сессиясы хәм оның Президиумының мәжилислерине, сондай-ақ оның комитетлери менен комиссияларының мәжилислерине қатнасыўға хәм сөзге шығыўы мүмкин.

Жоқарғы Кеңес депутатлары тәрeпинен Министрлер Кеңесиниң ямаса оның айырым ағзаларының жумысына байланыслы мәселелер қойылған жағдайда Министрлер Кеңесиниң Баслығы усы мәселелер бойынша зәрүр түсиниклер алыўға хәм түсиниклер бериўге ҳақылы.

Министрлер Кеңеси Жоқарғы Кеңес комитетлери хәм комиссияларының Қарақалпақстан Республикасы Хүкимети жумысына байланыслы мәселелер

бойынша усынысларын қарап шығады хәм олар бойынша илажлар көреді. Министрлер Кеңеси исленген илажлар хаққында Жоқарғы Кеңестің тийисли комитетлерине келисилген мүддетте хабарлайды.

Жоқарғы Кеңестің Қарақалпақстан Республикасы Хүкимети яки оған бойсыныўшы мәмлекетлик басқарыў уйымлары жумысына тийисли болған парламент сораўына, Жоқарғы Кеңес депутатының жиберилген сораўына Министрлер Кеңеси яки оның ағзасы нызамда белгиленген тәртипте хәм мүддетлерде жуўап бериўи шәрт.

### **38-статья. Министрлер Кеңесиниң Конституциялық бақлаў комитети менен қатнасықлары**

Конституциялық бақлаў комитети Министрлер Кеңеси актлериниң Қарақалпақстан Республикасы Конституциясына муўапықлығын анықлайды.

Конституциялық бақлаў комитетиниң мәжилисинде Министрлер Кеңеси Баслығы қатнасыўға хәм барлық қаралған мәселелер бойынша өз пикирин билдириўге хақылы.

### **39-статья. Министрлер Кеңесиниң хуқық қорғаў уйымлары хәм күш ислетиў ўәкиллигине ийе болған структуралар менен қатнасықлары**

Министрлер Кеңеси өз ўәкилликлерин нәтийжели әмелге асырыў мақсетинде хуқық қорғаў уйымлары хәм күш ислетиў ўәкиллигине ийе болған структуралар менен бирге ислеседи.

Хуқық қорғаў уйымлары хәм күш ислетиў ўәкиллигине ийе болған структуралар басшылары усы уйымлар хәм де структуралардың жумысына тийисли мәселелер бойынша Министрлер Кеңесиниң хәм оның Президиумының мәжилислеринде қатнасыўы мүмкин.

## **40-статья. Министрлер Кеңесиниң жергиликли атқарыўшы ҳәкимият уйымлары менен қатнасықлары**

Министрлер Кеңеси өз ўәкилликлери шеңберинде:

аймақлардың экономикалық, социаллық ҳәм мәдений раўажланыўын тәмийинлеўге байланыслы мәселелерди жергиликли атқарыўшы ҳәкимият уйымларының жумысына басшылықты әмелге асырады;

Министрлер Кеңесиниң шешимин талап ететуғын мәселелер бойынша қала ҳәм район ҳәкимлериниң усынысларын қарап шығады. Министрлер Кеңеси актлериниң орынланыўын қадағалайды, жергиликли атқарыўшы ҳәкимият уйымлары басшыларын мирәт етиўге ҳәм де усы актлердиң әмелге асырылыўының барысы ҳаққындағы есабатларын тыңлайды;

министрликлер, мәмлекетлик комитетлер ҳәм басқа да мәмлекетлик басқарыў уйымларының қала ҳәм район ҳәкимлери менен бирге ислесиўин тәмийинлейди, бунда пайда болған тартыслы мәселелерди шешеди;

аймақларды экономикалық ҳәм социаллық жақтан раўажландырыўдың тийкарғы көрсеткишлерин тастыйықлайды, жергиликли атқарыўшы ҳәкимият аппараты хызметкерлериниң санын ҳәм үлги дүзилисин белгилейди;

қала ҳәм район ҳәкимлериниң нызамшылыққа қайшы болған қарарларын тоқтатып турыўға ҳәм бийкар етиўге ҳақылы (физикалық ҳәм юридикалық шахслардың мүлкине байланыслы болған қарарлары буннан тысқары).

## **41-статья. Министрлер Кеңесиниң мәмлекетлик емес коммерциялық емес шөлкемлер, сийсий партиялар ҳәм пуқаралық жәмийетиниң басқа институтлары менен қатнасықлары**

Министрлер Кеңеси өзиниң ўәкиллигине киретуғын мәселелер бойынша мәмлекетлик емес коммерциялық емес шөлкемлер, сиясий партиялар ҳәм пуқаралық жәмийетиниң басқа да институтлары менен бирге ислеседи, ыызамшылыққа муўапық зәрүр жәрдем көрсетеди.

Министрлер Кеңеси өз ўәкиллигине тийисли мәселелер бойынша мәмлекетлик емес коммерциялық емес шөлкемлердиң, сиясий партиялардың ҳәм пуқаралық жәмийетиниң басқа да институтларының усынысларын қарап шығады.

## **8-Бап. Министрлер Кеңесиниң Министрлер Кабинети менен қатнасықлары**

### **42-статья. Министрлер Кеңесиниң Министрлер Кабинети менен қатнасықлары**

Министрлер Кеңесиниң Министрлер Кабинети менен қатнасықлары «Өзбекстан Республикасының Министрлер Кабинети ҳаққында»ғы Өзбекстан Республикасының ызамаы менен тәртиплестириледи.

Министрлер Кеңеси экономикалық, социаллық ҳәм мәдений раўажланыў мәселелерин шешкенде Өзбекстан Республикасының министрликлери, мәмлекетлик комитетлери ҳәм басқа да мәмлекетлик басқарыў уйымлары менен өз-ара байланаслы ҳәрекет етеди, Қарақалпақстан Республикасының аймағында жайласқан оларға қараслы кәрханалардың, шөлкемлердиң ҳәм мәкемелердиң хызметин муўапықластырады ҳәм де қадағалайды.

Өз ўәкилликлери шеңберинде Министрлер Кабинети Министрлер Кеңесиниң Өзбекстан Республикасының Конституциясына ҳәм ызамларына, Өзбекстан Республикасы Президентиниң пәрманлары, қарарлары ҳәм бийликлерине, Министрлер Кабинетиниң актлерине қайшы болған қарарлары ҳәм бийликлериниң орынланыўын тоқтатып турыўға ҳақылы.

Қарақалпақстан Республикасының экономикалық, социаллық ҳәм руўхый-мәдений раўажландырыўға, оның тәбийий ресурсларынан ақылға муўапық пайдаланыўға ҳәм оларды қорғаўға байланыслы мәселелер Министрлер Кабинети тәрөпинен қарап шығылып атырғанда, Министрлер Кеңеси өзиниң усыныслар

киргизеди.

Министрлер Кабинети, Ўзбекистан Республикасының министрликлери, мамлекетлик комитетлер ҳам басқа да мамлекетлик басқарыу уйымлары менен Министрлер Кеңеси күнделикли байланысларын тәмийинлеу мақсетинде Министрлер Кабинети жанында Қарақалпақстан Республикасы Министрлер Кеңесиниң турақлы ўәкилханасы болады.

## **9-бап. Министрлер Кеңеси жумысының ашықлығы ҳам жәриялылығы**

### **43-статья. Министрлер Кеңеси жумысының ашықлығын тәмийинлеу**

Министрлер Кеңеси «Физикалық ҳам юридикалық шахслардың мүрәжатлары ҳаққында»ғы Қарақалпақстан Республикасы Нызамына муўапық халық пенен ашық байланысты тәмийинлейди, физикалық ҳам юридикалық шахслардың мүрәжатларын қарап шығады, физикалық ҳам юридикалық шахслардың ўәкиллерин қабыллаўды шөлкемлестиреди.

Министрлер Кеңесиниң аппараты физикалық ҳам юридикалық шахслардың Министрлер Кеңеси аппаратына, мамлекетлик басқарыу уйымларына ҳам де жергиликли атқарыушы ҳәкимият уйымларына келип түскен мүрәжатлары менен ислеу мониторингин ҳам анализин әмелге асырады.

Физикалық ҳам юридикалық шахслардың мүрәжатларын қарап шығыу жағдайын үйрениу жуўмақлары Министрлер Кеңесиниң Президиумы мәжилислеринде ямаса селектор мәжилислеринде ҳәр шеректе, сондай-ақ тийисли лаўазымлы шахсларға жуўапкершилик илажларын көриу ҳаққында усыныслар киргизген ҳалда қарап шығылады.

Физикалық ҳам юридикалық шахслардың мүрәжатлары менен ислесиу системасының нәтийжели жумыс алып барылыўын тәмийинлеу мақсетинде Министрлер Кеңеси Ўзбекистан Республикасы Президентиниң Халық қабыллаўханасы ҳам Виртуал қабыллаўханасы менен бирге ислеседи.



#### **44-статья. Министрлер Кеңеси жумысын ғалаба хабар қуралларында жәриялаў**

Физикалық ҳәм юридикалық шахслардың Қарақалпақстан Республикасы Хүкметиниң жумысы ҳаққындағы мағлыўматтан пайдаланыўы, Қарақалпақстан Республикасы Конституциясының 28-статьясына ҳәм «Мәмлекетлик ҳәкимият ҳәм басқарыў уйымлары жумысының ашықлығы ҳаққында»ғы Өзбекстан Республикасы Нызамына муўапық тәмийинленеди.

Министрлер Кеңеси ўәкилликлери шеңберинде төмендегилер арқалы өз жумысын ғалаба хабар қуралларында жәриялаў илажларын көреди:

өз рәсмий веб-сайтында Қарақалпақстан Республикасы Хүкметиниң жумысы ҳаққындағы мағлыўматларды жайластырыў ҳәм жаңалап турыў;

Министрлер Кеңеси ҳәм оның Президиумы мәжлислерин жәриялаў.

Министрлер Кеңеси ҳәм оның Президиумы мәжлислерин ғалаба хабар қуралларында жәриялаў, сондай-ақ қарап шығылатуғын мәселелердиң додаланыўына жәмийетшиликти тартыў тәртиби Министрлер Кеңеси Баслығы тәрәпинен белгиленеди.

Қарақалпақстан Республикасы Хүкметиниң рәсмий веб-сайтына мағлыўматларды жайластырыў ҳәм жаңалап турыў Министрлер Кеңесиниң баспасөз хызмети тәрәпинен әмелге асырылады.

#### **10-бап. Министрлер Кеңеси ағзаларын ҳәм оның аппараты хызметкерлерин материаллық жақтан хошаметлеў ҳәм социаллық тәмийинлеў**

#### **45-статья. Министрлер Кеңеси ағзаларын ҳәм оның аппараты хызметкерлерин материаллық хошаметлеў**

Министрлер Кеңеси ағзаларының хәм оның аппараты хызметкерлериниң лаўазымлық ис ҳақысынан хәм де ызымшылықта нәзерде тутылған басқа да төлемлерден ибарат.

Министрлер Кеңеси ағзаларын хәм оның аппараты хызметкерлерин материаллық жақтан хошаметлеў ызымшылыққа муўапық әмелге асырылады.

#### **46-статья. Министрлер Кеңеси ағзаларын хәм оның аппараты хызметкерлерин социаллық тәмийинлеў**

Министрлер Кеңеси ағзаларына хәм оның аппараты хызметкерлерине ҳақы төленетуғын демалыслар бериледи.

Министрлер Кеңеси ағзалары хәм оның аппараты хызметкерлери кепилленген медициналық хәм де санаториялық-саламатластырыў жәрдемнен пайдаланады.

#### **11-бап. Жуўмақлаўшы қағыйдалар**

#### **47-статья. Министрлер Кеңесиниң жумысын қаржыландырыў**

Министрлер Кеңесиниң жумысы Қарақалпақстан Республикасының республика бюджет қаржылары, сондай-ақ ызымшылықта қадаған етилмеген басқа дереклер есабынан қаржыландырылады.

**48-статья. Министрлер Кеңесиниң актлери, Министрлер Кеңеси лаўазымлы шахсларының хәрекетлери (хәрекетсизлиги) үстинен шағым етиў**

Министрлер Кеңесиниң актлери хәм оның лаўазымлы шахсларының хәрекетлери (хәрекетсизлиги) үстинен ыызамда белгиленген тәртипте шағым етилиўи мүмкин.

#### **49-статья. Қарақалпақстан Республикасы айырым ыызам актлериниң өз күшин жойытқан деп табыў**

Төмендегилер өз күшин жойытқан деп табылсын:

- 1) «Қарақалпақстан Республикасының Министрлер Кеңеси ҳаққында»ғы Қарақалпақстан Республикасының 29.01.1998-жылы қабыл етилген 328/I-санлы ыызамы;
- 2) «Қарақалпақстан Республикасының айырым ыызамларына өзгерис хәм қосымшалар киргизиў ҳаққында»ғы Қарақалпақстан Республикасының 28.08.1999-жылы қабыл етилген 473/I-санлы ыызамы;
- 3) «Қарақалпақстан Республикасының айырым ыызамларына өзгерис хәм қосымшалар киргизиў ҳаққында»ғы Қарақалпақстан Республикасының 03.03.2006-жылы қабыл етилген 78/III-санлы ыызамы;
- 4) «Қарақалпақстан Республикасының айырым ыызамларына өзгерис хәм қосымшалар киргизиў ҳаққында»ғы Қарақалпақстан Республикасының 27.06.2014-жылы қабыл етилген 209/XV-санлы ыызамы 25-статьясы;
- 5) «Қарақалпақстан Республикасының айырым ыызамларына өзгерис хәм қосымшалар киргизиў ҳаққында»ғы Қарақалпақстан Республикасының 2.03.2015-жылы қабыл етилген 28/III-санлы ыызамы 15-статьясы;
- 6) «Қарақалпақстан Республикасының айырым ыызамларына өзгерис хәм қосымшалар киргизиў ҳаққында»ғы Қарақалпақстан Республикасының 28.07.2015-жылы қабыл етилген 43/IV-санлы ыызамы 2-статьясы;
- 7) «Қарақалпақстан Республикасының айырым ыызамларына өзгерис хәм қосымшалар киргизиў ҳаққында»ғы Қарақалпақстан Республикасының 10.06.2016-жылы қабыл етилген 92/IX-санлы ыызамы 1-статьясы;

**50-статья. Усы Нызамның орынланыўын, жеткерилиўин, мазмуны ҳәм әҳмийетиниң түсиндирилиўин тәмийинлеў**

Қарақалпақстан Республикасы Министрлер Кеңеси ҳәм Қарақалпақстан Республикасы Әдиллик министрлиги усы Нызамның орынланыўын, орынлаўшыларға жеткерилиўин ҳәм мазмунын ҳәм де әҳмийетин халық арасында түсиндирилиўин тәмийинлесин.

**51-статья. Нызам ҳужжетлерин усы Нызамға муўапықластырыў**

Қарақалпақстан Республикасы Министрлер Кеңеси:

хүкимет қарарларын усы Нызамға муўапықластырсын;

мәмлекетлик басқарыў уйымлары усы Нызамға қайшы болған өз нормативлик ҳуқықый актлерин қайта қарап шығыўы ҳәм бийкар етилиўин тәмийинлесин.

**52-статья. Усы Нызамның күшке кириўи**

Усы Нызам рәсмий жәрияланған күннен баслап күшке киреди.

**Қарақалпақстан Республикасы**

**Жоқарғы Кеңесиниң Баслығы**

**М.Камалов**

Нөкис қаласы,

2022-жыл 19-март

№ 199/XXVI